

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर किसान मेले में बीजों की रिकार्ड बिक्री जारी

पंतनगर में चल रहे किसान मेले में आज तीसरे दिन भी किसानों द्वारा विभिन्न रबी फसलों के बीजों की खरीद जारी रही। किसानों द्वारा मेले में विश्वविद्यालय के बीज उत्पादन केन्द्र, फसल अनुसंधान केन्द्र तथा विश्वविद्यालय फार्म के स्टालों से तीसरे दिन की दोपहर तक लगभग ५४.०० लाख रुपये के विभिन्न रबी फसलों के बीजों की खरीद की गयी। इसके अतिरिक्त उद्यान अनुसंधान केन्द्र, सब्जी अनुसंधान केन्द्र, कृषि वानिकी अनुसंधान केन्द्र, औषधीय व संगंध पौध अनुसंधान एवं विकास केन्द्र तथा आदर्श पुष्प उत्पादन केन्द्र के स्टालों से लगभग ४.०० लाख रुपये के बीज व पौधों की बिक्री की गई। साथ ही एटिक व प्रकाशन निदेशालय के स्टालों से लगभग ५८.०० हजार रुपये के प्रकाशनों की बिक्री की गई। कल अपराह्न में शैक्षणिक डेरी फार्म में की गयी संकर बछियों की नीलामी में हालिस्टीन दुधारु गाय (प्रथम ब्यात) की सबसे अधिक बोली लगी जो रु. ५२,५००.०० थी।

मेले में आज गांधी हाल में आयोजित विशेष व्याख्यान माला के अंतर्गत बकरी को गरीबों की गाय बताते हुए, 'बकरी पालन-एक लाभकारी व्यवसाय' विषय पर वैज्ञानिक, डा. डी.वी. सिंह, द्वारा व्याख्यान दिया गया। अपराह्न ३.३० बजे से गांधी हाल में आयोजित किसान गोष्ठी में वैज्ञानिकों द्वारा किसानों की समस्याओं का समाधान किया गया। मेले में आज किसानों को विभिन्न शोध केन्द्रों का भ्रमण एवं अवलोकन कराया गया। रात्रि में गांधी हाल में किसानों हेतु सांस्कृतिक कार्यक्रम आयोजित हुआ।



विश्वविद्यालय के शैक्षणिक डेरी फार्म पर किसानों को साहीवाल गाय के पालन की तकनीक बताते वैज्ञानिक।